
Dhumravarna Stuti by Devarshi

ಧೂಮ್ರವರ್ಣಸ್ತುತಿಃ ದೇವರ್ಷಿಭಿಃ ಪ್ರೋಕ್ತಾ

Document Information



Text title : Dhumravarna Stuti by Devarshi

File name : dhUmravarNastutiHdevarShibhiHproktA.itx

Category : ganesha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 8, Adhyaya 8

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

ಧೂಮ್ರವರ್ಣಸ್ತುತಿಃ ದೇವರ್ಷಿಭಿಃ ಪ್ರೋಕ್ತಾ



ಶಿವ ಉವಾಚ -

ಶಾಂತಿರೂಪಧರಂ ಪೂರ್ಣಂ ಗಾಣೇಶಾಹಂಕೃತಿಸ್ಥಿತಮ್ |
ಅಹಂ ದೃಷ್ಟ್ವಾ ಸುರಾ ವಿಪ್ರಾ ವಿಸ್ಮಿತಾ ಅಭವನ್ ದ್ವಿಜಾಃ | ೧
ತತಸ್ತೇ ಧೂಮ್ರವರ್ಣಂ ವೈ ಪುಪೂಜುರ್ಭಕ್ತಿಸಂಯುತಾಃ |
ಪುನಃ ಪ್ರಣಮ್ಯ ತಂ ಸರ್ವೇ ತೂಷ್ಟ್ವಾವುಃ ಕರಸಂಪುಟಾಃ || ೨ ||

ದೇವರ್ಷಯ ಊಚುಃ

ಅಜಾಯಾಥ ಸರ್ವಾದಿಪೂಜ್ಯಾಯ ನಿತ್ಯಂ ನಿರಾಲಂಬನೇತಿ ಸ್ವರೂಪಾಯ ಧುಂಧೇ ! |
ಸದಾಸವ್ಯಕ್ತರೂಪಾಯ ಸರ್ವಾಂತಗಾಯ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೩ ||

ಸದಾ ಮೋಹಹೀನಾಯ ಮೋಹಪ್ರದಾಯ ಜನೇಭ್ಯಃ ಪ್ರಭೋ! ಮೋಹಹಂತ್ರೇ
ನಿಜಾನಾಮ್ |

ಮಹಾನಂದತ್ರೈವಿಧ್ಯಭಾವೈಃ ಪರೇಶ! ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೪ ||

ನಮಃ ಸಿದ್ಧಿಬುದ್ಧಿಪ್ರದಾತ್ರೇ ಗಣೇಶ! ಪುರೇ ವಾಸಕಾರಿನ್! ಸ್ವಸಂವೇದ್ಯನಾಮ್ನಿ |
ಅನಾಥಾಯ ನಾಥಾಯ ಸರ್ವೇಶ್ವರಾಣಾಂ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೫ ||

ಸದಾ ಸ್ವೇಚ್ಛಯಾ ಖೇಲಕಾರಾಯ ತುಭ್ಯಂ ಸಗೌಣಾಯ ನೈರ್ಗುಣ್ಯಭಾವಾಯ ಬ್ರಹ್ಮನ್!
|
ಮಹಾಽಽಮುಧ್ವಜಾಯಾಽಥ ಹೇರಂಬಕಾಯ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೬ ||

ಗಜಾಕಾರತುಂಡಾಯ ಲಂಬೋದರಾಯ ತ್ರಿನೇತ್ರಾಯ ಶೂರ್ಪಶ್ರುತಿಕೋಭಕಾರಿನ್! |
ಮದಾಸಕ್ತಯೋಗೀಂದ್ರ! ಭೃಂಗಾತ್ಮಕಾನಾಂ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೭ ||

ಚತುರ್ಬಾಹವೇ ಚೈಕದಂತಾಯ ತುಭ್ಯಂ ವಿಚಿತ್ರೈರನರ್ಘೈಸ್ತು ಸಂಭೂಷಿತಾಯ |

ಅಲಂಕಾರಕೈರ್ದೇವದೇವೇಶ! ಪಾತ್ರೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೮ ||

ತ್ವಯಾ ಸೃಷ್ಟಮಾದ್ಯಂ ಸಮಂ ಸರ್ವಭಾವಯುತಂ ಮೋಹದಂ ಮಾಯಿನಾಂ
ನಂದನಾದ್ವೈ |
ತದಾಕಾರರೂಪೇಣ ತತ್ಸಾಯ ಭೂಮ್ನೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೯ ||

ತ್ವಯಾ ಪ್ರೇರಿತೇನಾಥ ತೇನಾಽಪಿ ಸೃಷ್ಟಂ ಸದಾತ್ಮಸ್ವರೂಪಂ ಪರಂ ಜೀವನಂ ಯತ್ |
ಅಭೇದಾತ್ಮಕಂ ತತ್ರ ಸಂಸ್ಥಾಯ ತುಭ್ಯಂ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೧೦ ||

ತತ್ಸ್ತೇನ ಸೃಷ್ಟಂ ಸದಾ ಭೇದಕಾನಾಂ ನಿಜಂ ದೈವತಂ ಬ್ರಹ್ಮಭಾವೇನ ತತ್ಸಮ್ |
ತದಾಕಾರರೂಪೇಣ ತತ್ಸಾಯ ಬ್ರಹ್ಮನ್! ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೧೧ ||

ಅಸದ್ಯಾವಯುಕ್ತೇನ ಸೃಷ್ಟಂ ವಿದೇಹಂ ಪರಂ ಬ್ರಹ್ಮ ಸಾಂಖ್ಯಾತ್ಮಕಂ ಮೂಲಬೀಜಮ್
|
ತ್ವಯಾ ಪ್ರೇರಿತೇನಾತ್ರ ವಾಸಪ್ರದಾಯಿನ್ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೧೨ ||

ಸ್ವತೋತ್ಥಾನರೂಪಂ ವಿದೇಹೇನ ಸೃಷ್ಟಂ ತ್ವದೀಯಪ್ರಬೋಧೇನ ವಿಘ್ನೇಶ್ವರಾಯ |
ತದಾಕಾರರೂಪಾಯ ತತ್ರಸ್ಥಕಾಯ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೧೩ ||

ತತಸ್ತೇನ ತೇ ಸತ್ತಯಾ ಸೃಷ್ಟಮಾದ್ಯಂ
ಸದೈಕಸ್ವರೂಪಂ ಪರಂ ಸೋಽಹಮೇವಮ್ |
ತಥಾ ತ್ವಂ ಚ ತತ್ಪ್ರೇವ ಸಂಸ್ಥಃ ಪರಾತ್ಮನ್!
ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ || ೧೪ ||

ತ್ವಯಾ ಪ್ರೇರಿತೇನಾಥ ತೇನೈವ ಸೃಷ್ಟಂ ಚತುರ್ಣಾಂ ಪ್ರಮೂಲಂ ಮಹದ್ವಿಂದುರೂಪಮ್
|
ಸದಾ ಸಾಹಜೇನೈವ ಯೋಗೇನ ತತ್ಸೋ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೧೫ ||

ತತೋ ನಾದರೂಪಂ ಸಮಂ ಯತ್ಸುಷುಪ್ತಂ ಪರಂ ಸೂಕ್ಷ್ಮರೂಪಂ ತತಃ ಸೂಲಭಾವಮ್
|

ಸದಾ ಸಾಹಜೇನ್ಯವ ಯೋಗೇನ ತತ್ಸೋ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೧೬ ||

ನಮೋ ವಿಶ್ವರೂಪಾಯ ಸರ್ವಾಕರಾಯ ಹ್ಯನಂತಾನನಾದ್ಯೈಃ ಸುಚಿಹ್ನಾಯ ತುಭ್ಯಮ್
|
ಚರೈಃ ಸ್ವಾವರೈರ್ಭೋಗಭೋಗಿನ್! ನಮಸ್ತೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ
|| ೧೭ ||

ಚರಾಯಾಧ ತೇ ಸ್ವಾವರಾಯೈವ ತುಭ್ಯಂ ನಮೋ ಸೃಷ್ಟಿಕರ್ತೇ ಸುಪಾತ್ರೇ ಹರಾಯ |
ಪ್ರಕಾಶಾಯ ಸೂರ್ಯಾಯ ದೇವೀಮಯಾಯ ನಮೋ ಧೂಮ್ರವರ್ಣಾಯ
ಸರ್ವೇಶ್ವರಾಯ || ೧೮ ||

ನಮೋ ದೇವಪಕ್ಷಾಯ ಸಾಧ್ಯಾಯ ತುಭ್ಯಂ ನರಾಯಾಧ ದೇವೇದ್ರ! ದೇವಾತ್ಮಕಾಯ |
ದಿಗೀಶಾಯ ವ್ಯಕ್ವಾದಿಬೀಜಾತ್ಮಕಾಯ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೧೯ ||

ನಮಃ ಸರ್ಪರೂಪಾಯ ದೈತ್ಯಾತ್ಮಕಾಯ ಸಮುದ್ರಾದಿನಾನಾಪ್ರಭೇದಸ್ವಮೂರ್ತೇ! |
ಅನಂತೈಃ ಸ್ವರೂಪೈಃ ಸದಾ ಕ್ರೀಡಸಿ ತ್ವಂ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೨೦ ||

ತಥಾಪಿ ತ್ವಮೇವಂ ತದಾಕಾರಹೀನಃ ಸದಾ ಸಾಹಜೇನ್ಯವ ಯೋಗೇನ ಯೋಗಿನ್! |
ಸ್ವಸತ್ತಾತ್ಮಕಾಯೈವ ತುಭ್ಯಂ ನಮಸ್ತೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೨೧ ||

ಅತೋ ವೇದವಾದಾ ವಿಶೇಷೇಣ ಧೂಮ್ರಾ ಭವಂತಿ ಹ್ಯಹೋ ವರ್ಣಿತುಂ ತೇ
ಸ್ವರೂಪಮ್ |
ಬುಧೈಃ ಕಥ್ಯಸೇ ಧೂಮ್ರವರ್ಣಸ್ತತ್ಸ್ವಂ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ||
೨೨ ||

ಸುಶಾಂತಿಂ ಗತಾ ವೇದಯೋಗೀಂದ್ರಮುಖ್ಯಾಸ್ತ್ವಯಿ ಬ್ರಹ್ಮನಾಥೇ ಸದಾ ಧೂಮ್ರವರ್ಣಮ್
|
ವಯಂ ಕಿಂ ಸ್ತುವೀಮೋಽಲ್ಪಬೋಧಾ ನಮಸ್ತೇ ನಮೋ ಧೂಮ್ರವರ್ಣಾಯ
ಸರ್ವೇಶ್ವರಾಯ || ೨೩ ||

ಧೂಮ್ರವರ್ಣ ಉವಾಚ -
ಸ್ತೋತ್ರಂ ಭವತ್ಕೃತಂ ಮೇ ತು ಭವಿಷ್ಯತಿ ಸುಸಿದ್ಧಿದಮ್ |
ಬ್ರಹ್ಮಭೂಯಕರಂ ವಿಪ್ರಾ ಭವಿಷ್ಯತಿ ನ ಸಂಶಯಃ || ೨೪ ||

ಪುತ್ರಪೌತ್ರಕಲತ್ರಾದಿ ಸೌಖ್ಯದಂ ಧನಧಾನ್ಯದಮ್ |
ಆಯುರಾರೋಗ್ಯಕೃಶ್ವರ್ಯದಾಯಕಂ ಪ್ರಭವಿಷ್ಯತಿ || ೨೭ ||
ಪರತೇ ಶ್ಂಣ್ಣತೇ ದೇವಾ ನಾನಾಭಾವಪ್ರಪೂರಕಮ್ |
ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಭಜತಾಮಿದಮ್ || ೨೮ ||
ಮಾರಣೋಚ್ಚಾಟನಾದೀನಿ ಹ್ಯೇಕವಿಂಶತಿಪಾರತಃ |
ಏಕವಿಂಶತಿಭಿರ್ನಿತ್ಯಂ ದಿವಸೈಃ ಪ್ರಭವಂತಿ ಹಿ || ೨೯ ||
ಪರಕೃತ್ಯಾದಿಕಂ ಸರ್ವಂ ನಾಶಮೇತಿ ನ ಸಂಶಯಃ |
ಅನೇನ ಸ್ತೋತ್ರಮುಖ್ಯೇನ ಸ್ತುವತಃ ಸರ್ವದಾ ದ್ವಿಜಾಃ || ೩೦ ||
ಯಂ ಯಂ ಚಿಂತಯೇತ್ ಕಾಮಂ ತಂ ತಂ ದಾಸ್ಯಾಮಿ ಸರ್ವದಾ |
ಸ್ತುತೋನೇನ ಮಹಾದೇವಾಃ ಸ್ತೋತ್ರೇಣ ತುಷ್ಟಿಮಾಗತಃ || ೩೧ ||
ಇತಿ ದೇವರ್ಷಿಭಿಃಪ್ರೋಕ್ತಾ ಧೂಮ್ರವರ್ಣಸ್ತುತಿಃ ಸಮಾಪ್ತಾ | ೮.೮

Encoded by Ajit Krishnan

Proofread by Ajit Krishnan, PSA Easwaran

Dhumravarna Stuti by Devarshi

pdf was typeset on May 31, 2020

Please send corrections to sanskrit@cheerful.com

